



MELLIEħA

MINUTI

## KUNSILL LOKALI MELLIEħA

### IS-SEBA' KUNSILL

SEDUTA NRU. 11

4 ta' Novembru 2013

Minuti tas-seduta Nru.11 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Għdida, Mellieħa, nhar it-Tnejn 4 ta' Novembru 2013

#### PREŻENTI

Il-Kunsillieri kollha.

#### TALBA

It-talba ntqalet mis-Sindku J. Buttigieg.

#### 1.0. Minuti

- 1.1. Il-Kunsill approva l-minuti tas-Seduta Nru. 10, mingħajr emendi, kif wkoll talab li l-istess minuti jiġu ppubblikati fis-sit elettroniku <http://www.lc.gov.mt>

#### 2.0. Materji Mqajjma mill-Minuti

##### 2.1.1. *Bring-In Sites* fiż-żoni tal-*boathouses* ġewwa l-Aħrax (K/6/10/Vol III)

- 2.1.2. Is-Segretarju rrefera għall-minuta 4.4.1. tas-seduta preċedenti u għarraf li Green MT Ltd wieġbu għall-ilment li sar mill-Kunsill dwar in-nuqqas ta' konsultazzjoni fuq it-tneħħija tal-*iskips* mill-*bring-in site* li kien hemm qrib il-*boathouses* tal-Aħrax. Min-naħa tagħhom Green MT Ltd wieġbu li jifhmu l-preokkupazzjoni tas-sidien tal-*boathouses*, iżda lmentaw li kienu jsibu biss skart imħallat f'dawn il-kontenituri u għalhekk kien ikollhom iqabdbu kuntrattur ieħor biex jiġbor u jnaddaf dawn is-siti. Qalu wkoll li kien jitqabbd spettur biex jissorvelja s-sitwazzjoni. Għalhekk minbarra l-ispiza normali kien ikun hemm oħra sabiex jitqabbd kuntrattur ieħor biex ibattal l-iskart imħallat bi spiza doppja. Green MT Ltd komplew isostnu li l-kumpanija ma jkollha ebda problema li terġa' ddaħħal is-servizz jekk is-sidien tal-*boathouses* ikunu lesti jkopru parti mill-ispiza. Ikkumentaw ukoll li, tneħħew biss dawk il-*bring-in sites* li kienu qed jiġu kontinwament abbużati bla skruplu.

- 2.1.3. Għalkemm il-Kunsill apprezza li jista' kien hemm problemi tat-tip li saret referenza għalihom, xorta waħda kellu jkun hemm konsultazzjoni miegħu minħabba l-fehem li hemm mal-istess Green MT Ltd.

##### 2.4.1. Permess għal tqeghid ta' imwejjed u sigġijiet (T/4/10)

- 2.4.2. Saret referenza għall-minuta 4.3.1. tas-seduta preċedenti dwar ittra mibghuta mill-Awtorita` Maltija tat-Turizmu, fejn għarrfet lill-operatur ta' Greystone Snack Bar f'numru 153, Triq Ġorġ Borg Olivier applika sabiex iqiegħed numru ta' imwejjed u sigġijiet quddiem l-istess stabbiliment. Is-Segretarju għarraf li kif kien mitlub, l-applikant ipprezenta pjanta li tindika l-medda ta' art li ser tiġi okkupata, kif ukoll in-numru u daqs tal-imwejjed li qed jiġu proposti.

2.4.3. Wara li l-Kunsill ra l-pjanta sottomessa, ma sabx oġġezzjoni li jitpoġġew disa' (9) imwejjed b'erba' sigġijiet 'il waħda fuq medda ta' art ta' 6.09 metri b' 7.62 metri, bil-kundizzjonijiet segwenti:

- (a) Li l-medda ta' art allokata m'għandiex testendi iktar 'il barra mil-linja tal-*bollards* indikati fuq il-permessi mahruġa lill-Kunsill – DN 796/11 u DN 154/12, u 'il barra mil-linja bejn l-fond tal-applikant u it-taraġ pubbliku li jagħti għal Triq il-Kappillan Magri;
- (b) Għandu jithalla passaġġ ta' 1.5 metru għal użu pedonali bejn l-imwejjed u l-faċċata tal-Greystone Snack Bar;
- (c) L-aċċess għal Misraħ iż-Żjara tal-Papa Ġwanni Pawlu II m'għandux jiġi mxekkel;
- (d) M'għandu jitqiegħed xejn bi dritt il-wisa' tat-taraġ li jwassal għal Triq il-Kappillan Magri;
- (e) L-għamara kollha, inkluż l-umbrellel għandhom ikunu ta' kuluri li jaqblu mal-ambjent tal-misraħ, kif ukoll hielsa minn kull riklami;
- (f) L-istess umbrellel għandhom jingħalqu wara nżul ix-xemx; u
- (g) L-art fejn qed jiġu proposti l-imwejjed u sigġijiet għandha tiġi mmarkata b'mod permanenti.

#### 2.5.1. **Tmexxija tal-*heritage trail* ta' Selmun u l-Imġiebaħ (P/10/3/Vol III)(P/10/3/A)**

2.5.2. Is-Sindku rrefera għall-minuta 4.6.1. tas-seduta preċedenti u għarraf li fl-4 ta' Novembru 2013 saret laqgħa fl-irzieżet ta' Selmun, fejn flimkien miegħu attendew il-*Project Manager* il-Perit Joseph Attard, għall-kuntrattur Salamanda Ltd is-Sur Patrick Vella, u s-Segretarju is-Sur C. Debono. Is-Sur J. Buttigieg qal li x-xogħol huwa kważi lest kollu, iżda fadal xi rtokki, li skont il-kuntrattur dawn ser jiġu trattati sal-aħħar ta' Novembru 2013.

2.5.3. Fid-dawl ta' dan it-tagħrif, is-Sindku ppropona li ssir laqgħa mad-dirigenti tal-Fondazzjoni ARKEO, bil-għan li l-post ikun jista' jinfetaħ għall-pubbliku.

2.5.4. Il-Kunsill kien tal-fehma li l-*heritage trail* għandu jintfetaħ mill-Fondazzjoni ARKEO għabbażi tal-ftehim li diġa tfassal għall-perjodu ta' sena, bil-għan li jkun jista' jiġi segwit l-andament tiegħu.

#### 2.6.1. **Stampar tal-ktieb "*Wartime Mellieħa – The Role of the Village in the Second World War*" (P/3/5)**

2.6.2. Saret referenza għall-minuta 4.7.1. tas-seduta preċedenti u għarraf li s-Sur Joseph Bugeja lesta r-reviżjoni tat-test. Dan reġa ġie mgħoddi lis-Sur Jeffrey Sammut sabiex jagħmel it-tieni *proof reading* tiegħu.

2.6.3. Il-Kunsill innota l-progress li sar fuq dan il-proġett.

#### 2.7.1. **Periklu fi Triq Ġorġ Borg Olivier (D/3/1/Vol V)**

2.7.2. Is-Segretarju rrefera għall-minuta 15.1. tas-seduta preċedenti u għarraf li huwa kkuntattja lill-kuntrattur li ġie assenjat ir-*resurfacing* ta' Triq il-Wied Ta' Ruman sabiex jagħmel l-*iscarifying* tal-wiċċ ta' Triq Ġorġ Borg Olivier, bejn Triq Sant' Anna u Tri Sant' Elena.

2.7.3. Is-Sindku kkummenta li dan ix-xogħol issa huwa urġenti għaliex reġa kien hemm incident it-tieni nċident f'interval ta' ftit ġimgħat bl-involviment ta' karozza tal-linja.

#### 2.8.1. **Laqgħa għall-operaturi tal-lukandi fil-Mellieħa (T/12/Vol II)**

2.8.2. Is-Sindku aċċenna għall-minuta 17.1. tas-seduta preċedenti u qal li l-laqgħa mal-operaturi tal-lukandi saret fl-4 ta' Novembru 2013. Attendew għalihom rappreżentanti mil-lukandi Pergola/Solana, Golden Sands, Ramla Bay, Seabank, u Luna. Il-minuti tal-istess laqgħa ser jiġu ppreżentati aktar 'il quddiem.

2.8.3. Il-Kunsill innota t-tagħrif mogħti.

### 3.0. Tqeghid ta' Karti

- *Purchase Request Form* – 30/10/13;
- Skeda ta' Pagamenti – 18/10/13 – 30/10/13;
- Skeda ta' korrispondenza li waslet;
- Skeda ta' korrispondenza li ntbagħtet;
- Skeda ta' stimi dwar it-tizjin tal-Milied fi Triq Ġorġ Borg Olivier;
- Skeda ta' stimi dwar it-tizjin tal-Milied fi Triq il-Kbira;
- Minuti – Bord dwar it-Tmexxija tal-Park tal-Familja – 24/10/13;

### 4.0. Korrispondenza

#### 4.1.1. Telefons pubbliċi fil-lokalita` (T/2/1/Vol II)

4.1.2. Is-Segretarju għarraf li permezz ta' *e-mail* datat l-30 ta' Ottubru 2013, GO plc għarrfu li komplew bl-osservazzjonijiet dwar l-użu tal-*payphones* segwenti:

- Limiti tal-Armier (Ref. 06/03)
- Triq l-Armier (Ref. 37/09)
- Limiti tal-Armier, qrib il-latrina pubblika (Ref. 37/10)
- Triq l-Assedju l-Kbir 1565 (Ref. 37/26)
- Il-Kortin (Ref. 37/37)
- Triq il-Kbira kantuniera ma' Triq il-Qortin – (Ref. 37/38)
- Triq il-Migbħa (Ref. 37/43)
- Terminal taċ-Ċirkewwa fejn il-kjosk (Ref. 37/45)
- Bajja tal-Mistra (Ref. 37/57)
- Triq il-Biedja, Manikata (Ref. 37/42)

4.1.3. GO plc qalet ukoll illi għandha l-intenzjoni li tneħħihom għal din ir-raġuni, iżda talbet l-opinjoni tal-Kunsill qabel tagħmel dan.

4.1.4. Il-Kunsill ma sabx oġġezzjoni, bil-kundizzjoni li jitneħħew ukoll il-*cubicles* u attrezzi oħra fejn hemm installati t-telefons indikat. Din id-deċiżjoni tteħdet minhabba l-użu aktar wiesgħa tat-telefons ċellulari. Minkejja dan, il-Kunsill kien tal-fehma li l-*payphone* segwenti għandhom jinżammu minhabba l-utilita` tagħhom:

- Limiti tal-Armier, qrib il-latrina pubblika (Ref. 37/10)
- Triq il-Kbira kantuniera ma' Triq il-Qortin – (Ref. 37/38)
- Terminal taċ-Ċirkewwa fejn il-kjosk (Ref. 37/45)

#### 4.2.1. Kunsilli Lokali taż-Żgħażaġħ (Z/1/Vol V)

4.2.2. Saret referenza għal *e-mail* datata 30 ta' Ottubru 2013 mibgħut mill-Aġenzija Żgħażaġħ, fejn tħabbar li tnediet il-Hames edizzjoni tal-proġett Kunsilli Lokali Żgħażaġħ. L-istess inizjattiva qed tittiehed flimkien mal-Kunsill Nazzjonali taż-Żgħażaġħ bil-għan li jagħti l-opportunita` lil persuni fl-etajiet bejn erbatax u tmintax-il sena sabiex jieħdu sehem fi djalogu strutturat li permezz tiegħu jiddiskutu temi ta' importanza għal-lokalita` rispettiva tagħhom. Din is-sena, fuq talba taż-żgħażaġħ, wara li saret konsultazzjoni magħhom saru xi tibdiliet fuq il-proġett. Ġie deċiż li l-proġett se jkun kontinwu minflok fuq terminu ta' sitt xhur u li iktar Kunsilli Lokali taż-Żgħażaġħ ser jingħataw fondi sabiex jimplimentaw proġett. Iż-żgħażaġħ se jiġu mitluba jattendu *seminars* sabiex jirċievu taħrig bil-għan li jiffmu aħjar kif jaħdem kunsill lokali u wara flimkien ma' *Youth Worker* ser johorġu b'inizjattiva sabiex jipprezentaw proposta lill-Kumitat tal-Għażla fi hdan Aġenzija Żgħażaġħ. L-Aġenzija hegġet lill-Kunsill sabiex jibgħat l-applikazzjoni tiegħu sa mhux aktar tard mid-29 ta' Novembru 2013 lill-Kunsill Lokali Żgħażaġħ 2013/14.

4.2.3. Il-Kunsillier H. Fenech għarraf li l-Aġenzija tawvicina liż-żgħażaġh fl-iskejjel biex tħajjarhom japplikaw individwalment, bil-għan li l-Kunsill Lokali jkunu jistgħu jressqu l-applikazzjonijiet tagħhom.

4.2.4. Il-Kunsill qabel li għandu jippartecipa f'dan il-proġett.

4.3.1. **Bankina fi Triq San Publiju (D/3/1/Vol V)**

4.3.2. Saret referenza għal ittra datata 2 ta' Settembru 2013, mibgħuta minn Dr Kostantin Mishin, fejn talab li titwessa' il-bankina fi Triq San Publiju, bejn Triq it-Tramuntana u Triq il-Mithna l-Gdida. Din it-talba saret peress li attwalment hemm biss kurduna mal-faċċata tal-bini.

4.3.3. Il-Kunsill kien tal-fehma li kemm-il darba ssir bankina, ikun ifisser li jkollu jitneħħa l-ipparkjar fuq iż-żewġ naħat tat-triq.

4.4.1. **Immaniġġjar tat-Torri l-Abjad (A/6/7/1)**

4.4.2. Is-Sindku rrefera għal kuntatti li saru mill-Malta Sailing Academy illi talbu lill-Kunsill jgħinhom isibu bini sabiex jużawh bħala sede tagħhom. Armier Developments Ltd urew li huma nteressati wkoll f'dan il-bini. Is-Sindku għarraf li riċentement huwa ġie mgħarraf verbalment mill-membri tal-Historical Military and Maritime Society li m'għadhomx aktar interessati fl-immaniġġjar tat-Torri l-Abjad.

4.4.3. Il-Kunsillier E. Bartolo qal li huwa ma jarax li hemm relevanza bejn l-għanijiet taż-żewġ entajiet msemmija mal-htiegijiet li għandu t-Torri.

4.4.4. Wara aktar diskussjoni, il-Kunsill kien tal-fehma li għandu jittiehed parir legali sabiex issir sejha għall-interess.

4.5.1. **Premju Żagħżuġh tas-Sena 2013 (N/1/Vol II)**

4.5.2. Inqrat ittra datata 25 ta' Ottubru 2013, mibgħuta mill-Moviment Kerygma, fejn il-Kunsill intalab iressaq in-nominazzjoni tiegħu għall-premju msemmi hawn fuq.

4.5.3. Il-Viċi Sindku ppropona n-nomina lis-Sur Karl Andrew Schembri li kien il-prefett tal-abbatini u nvolut f'xogħol volontarju fil-parroċċa tal-Mellieħa.

4.5.4. Il-Kunsill iddecieda li għandu jintalab profil mill-Uffiċċju Parrokkjali sabiex tkun tista' tiġi sottomessa n-nomina.

4.6.1. **Ikkampjar ġewwa l-Aħrax waqt l-istaġun tal-kaċċa (K/3)(C/4/Vol IV)**

4.6.2. Is-Sindku rrefera għall-pressjoni li qed issir mill-Għaqda Kaċċaturi u Nassaba Konservazzjonisti tal-Mellieħa sabiex jiġu illimitati attivitajiet bħalma huwa kkampjar u *picnics* ġewwa l-Aħrax waqt l-istaġun tal-kaċċa. L-istess għaqda qed issostni li minkejja illi l-Kunsill mhux qed joħroġ permessi, xorta waħda qed ikun hemm numru konsiderevoli ta' nies fil-postijiet l-aktar imfittxija għall-kaċċa, u għaldaqstant appellaw lill-Kunsill jagħmel pressjoni fuq l-Pulizija dwar dan. Is-Sur J. Buttigieg kompli jgħid illi l-liġi ma teskludix l-ikkampjar waqt l-istaġun tal-kaċċa u għalhekk, il-Pulizija ma jkunux f'posizzjoni li jaġixxu. Apparti dan, riċentement inġibdet l-attenzjoni li ż-żoni ndikati għall-ikkampjar ġewwa l-Aħrax skont kif indikati fil-*Bye-Laws 37/2/2009*, mhumiex koperti bil-permess tal-MEPA biex jintużaw bħala tali.

4.6.3. Il-Kunsill kien tal-fehma li għandha ssir laqgħa mal-Għaqda sabiex tiġi spjegata din is-sitwazzjoni. Ma gietx eskluża wkoll li ssir laqgħa mal-uffiċjali konċernati fid-Dipartiment tal-Artijiet.

5.1. **Talbiet għal Xiri ta' Servizzi u Ogġetti**

5.2. Ġiet imressqa *Purchase Request Form* datata 30 ta' Ottubru 2013

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

### 6.1. Talbiet għal Hlasijiet għal Servizzi u Materjal

- 6.2. Tressqet ukoll skeda ta' pagamenti mitluba bejn it-18 u t-30 ta' Ottubru 2013.
- 6.3. Il-Kunsill approva l-pagamenti kollha nkluzi fl-iskeda mressqa. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>.

### 7.1. Tariffa dwar l-użu tal-*Multi-Purpose Court* fil-Park tal-Familja (P/4/6/1)

- 7.2. Is-Sindku aċċenna li dan is-suġġett ġie diskuss mill-Bord tat-Tmexxija tal-Park skont ma' jidher fil-minuti tal-istess bord tal-24 ta' Ottubru 2013.
- 7.3. Il-Kunsill ra t-tariffa proposta mill-Bord u kien tal-fehma li fejn ikun hemm l-involviment tal-kustodju, l-użu tal-*floodlights*, flimkien mal-facilitajiet tad-*dressing rooms*, ir-rati għandhom ikunu kif jidher hawn taht:

	Mingħajr l-użu tal- <i>floodlights</i> waqt il-hinijiet tal-kustodju	Bl-użu tal- <i>floodlights</i> waqt il-hinijiet tal-kustodju	Mhux waqt il-hinijiet tal-kustodju mingħajr l-użu tal- <i>floodlights</i>	Mhux waqt il-hinijiet tal-kustodju bl-użu tal- <i>floodlights</i>
Rata fis-Siegħa				
<i>Team Sports</i>	€10.00	€15.00	€15.00	€20.00
<b>Sports Individwali (Żewġ persuni)</b>	€5.00	€8.00	€8.00	€12.00

- 7.4. Is-Sindku qal li l-esperjenza qed turi li fil-ġranet meta t-tfal ma jkollhomx skola, il-park ikun miżgħud bin-nies. Huwa kkummenta li f'dawn l-okkażjonijiet important li jkun hemm il-preżenza tal-kustodju biex ma ssirx ħsara lill-post. Għaldaqstant huwa ppropona li fil-vakanzi tal-Milied, li ma jkunux is-Sibt, il-Ħadd jew btajjel pubbliċi, il-kustodju għandu jkun preżenti wkoll bejn l-10.00am u l-4.00pm fl-24, 26, 27 u l-31 ta' Diċembru 2013 u fit-2 u t-3 ta' Jannar 2014.
- 7.5. Il-Kunsill approva l-proposta tas-Sindku, kif ukoll li okkażjonijiet simili għandu jittiehed nota tagħhom sabiex jintalab is-servizz meħtieġ.

### 8.1. Ħatra ta' Ambaxxatur taż-Żgħażaġh fil-Kunsill Lokali (Z/1/Vol V)

- 8.2. Is-Segretarju rrefera għall-Memo 26/2013 tat-28 ta' Ottubru 2013, mibgħut mid-Dipartiment għall-Gvern Lokali, liema memo ġie mgħoddi lill-Kunsillieri kollha qabel is-seduta. Huwa spjega li fl-istess *e-mail* tħabbar ufficjalment li sat 8 ta' Novembru 2013, il-Kunsilli Lokali ġew mitluba jaħtru l-Ambaxxatur Lokali għaż-Żgħażaġh. L-eta` tiegħu għandha tkun bejn sittax u tmintax-il sena. L-għan tiegħu huwa li jwasslu l-vuċi taż-żgħażaġh residenti fil-lokalita`. Fil-memo ġie spjegat li dawn ser ikollhom dritt jipparteċipaw fis-seduti tal-Kunsill, iżda mingħajr id-dritt tal-vot fid-deċiżjonijiet li jittiehdu. Huma ser ikollhom l-opportunita` li jieħdu sehem fil-Parlament dakinhar li tiġi pprezentata l-emenda fil-Parlament dwar t-tnaqqis tal-eta` għad-dritt tal-vot għall-Kunsilli Lokali minn 18 għal 16-il sena. Il-persuna magħżula ser tkun qed takkumpanja lis-Sindku waqt id-diskussjoni li ser issir fil-Parlament fl-20 ta' Novembru 2013, fl-okkażjoni tal-20 anniversarju mit-twaqqif tal-Kunsilli Lokali. Il-persuna magħżula jeħtieġ li jkollha l-permess tal-ġenituri jew kustodji tagħha, biex il-ħatra tkun waħda valida. It-terminu tal-ħatra jiġu fi tmiemu ma' tmiem il-mandat tal-Kunsill li jkun ħatru.

8.3. Tressqet nomina waħda mis-Sindku, li kienet tinvolvi lis-Sinjinorina Raquel Cutajar (ID Nru. 162596M).

8.4. Il-Kunsill approva n-nomina mressqa.

### 9.1. Stimi dwar Tizjin tat-Toroq Ewlenin għall-Festi tal-Milied u s-Sena l-Ġdida (T/4/15)

9.2. Is-Segretarju għarraf li s-sejthiet għall-istimi – Nri. 8/2013 u 9/2013 – dwar it-tizjin ta' Triq Ġorġ Borg Olivier u Triq il-Kbira, rispettivament, għalqu fil-31 ta' Ottubru 2013. Kien hemm żewġ offerenti li kwotaw kif jidher hawn taħt:

	Ammont ikkwotat inkluż 18% VAT	
	Stella Maris Band Club - Sliema	Mica Med Ltd
Triq Ġorġ Borg Olivier	€2,360.00	€4,720.00
Triq il-Kbira (bejn Triq Snajjin u Triq Sant' Anna)	€1,690.00	€2,360.00

9.3. Il-Kunsill innota li s-soċjeta` Stella Maris diġa għamlet dan ix-xogħol fi snin preċedenti fuq inkarigu tas-sidien tan-negozji. Fid-dawl ta' dan, kif ukoll minhabba raġunijiet ta' prezz, ġie deciż li għandhom jinħarġu *purchase orders* fuq l-istess soċjeta`.

### 10.1. Introduzzjoni ta' dwal ġodda fi Triq il-Pont, Triq Ta' Fuq il-Widien u Triq Mons. Gużeppe Schembri (E/1/3/Vol IV)

10.2. Is-Segretarju għarraf li l-Korporazzjoni Enemalta tat il-kunsens tagħha sabiex isiru skemi ġodda ta' dwal fit-toroq imsemmija. Huwa għarraf ukoll li x-xogħol kollu nvolut ġie stmat mill-*Contract Manager* – Galea Curmi Engineering Consultants – liema stimi ammontaw għal €38,691, kif jidher hawn taħt:

- Triq Mons. Gużeppe Schembri € 4,408
- Triq il-Pont €14,355
- Triq Ta' Fuq il-Widien €19,928

10.3. Il-Kunsill ġie mgħarraf ukoll li saret applikazzjoni sabiex dawn it-tliet proġetti jiġu ffinanzjati mill-Fond għat-Titjib Urban (*Urban Improvement Fund*) amministrat mill-MEPA.

10.4. Filwaqt li l-Kunsill approva x-xogħlijiet fit-tliet toroq imsemmija, iddeċieda li l-kuntrattur konċernat għandu jingħata struzzjonijiet sabiex Triq il-Pont tingħata priorita`, minhabba l-pressjoni li qed issir mir-residenti.

### 11.1. Thejijiet għall-attivitajiet marbuta ma' Milied Mellieħi 2013 (A/5/3/6/Vol IV)

11.2. Is-Segretarju għarraf li saret sejha għall-offerti (Nru. 8/2013) dwar il-kiri ta' tinda, liema sejha ser tagħlaq fit-2 ta' Diċembru 2013. Il-Kunsill ġie mgħarraf ukoll li saret sejha oħra għall-istimi (Nru. 10/2013) dwar il-kiri u tħaddim ta' sistemi tal-*audio* u dwal, flimkien ma' kiri ta' palk b'raba ma' Milied Mellieħi 2013, bejn il-21 u l-24 ta' Diċembru 2013.

11.3. Il-Viċi Sindku C. Bartolo għarraf li tkomplew it-tnejn fuq il-programm b'laqgħa li saret għall-għaqdiet li normalment jieħdu sehem fit-8 ta' Novembru 2013. Bl-eċċezzjoni tal-Mellieħa Sports Club u l-Għaqda Kaċċaturi u Nassaba Konservazzjonisti tal-Mellieħa, dawn kollha ikkonfermaw il-partecipazzjoni tagħhom sad-data tas-seduta. Huwa qal li qed jistenna li dawn jikkonfermaw ukoll il-partecipazzjoni tagħhom.

- 11.4. Is-Sur C. Bartolo qal li l-Kunsillier J. Attard ser jikkordina l-attivitá għall-anzjani tal-Hadd 22 ta' Diċembru filgħodu, filwaqt li l-Kunsilliera A. Brincat Stellini ser ikollha l-attivitá tat-tfal ipplanata li ssir fl-istess jum wara nofsinhar. Il-Kunsillier D. Vella ser jieħu ħsieb ir-rokna tal-ambjent.
- 11.5. Il-Kunsill innota u approva l-azzjoni li ttieħdet.
- 12.1. Policy dwar attivitajiet fil-beraħ organizzati minn operaturi ta' stabbilimenti (A/6/3/1/Vol 82)**
- 12.2. Dan l-*item* ġie mħolli għas-seduta li jmiss, peress li kien sar il-ħin.
- 13.1. Ġirja tal-President b'rizq il-Community Chest Fund (K/11)**
- 13.2. Il-Kunsillier J. Attard għarraf illi għaddej b'kuntatti biex persuni b'diżabilitá mill-Mellieħa jieħdu sehem fl-attivitá imsemmija fl-1 ta' Diċembru 2013. Huwa kompli jgħid li sad-data tas-seduta kien hemm interess minn tnax-il persuna u ppropona li dawn jingabru minn fejn *interchange* tal-karozzi tal-linja, fid-8.45am
- 13.3. Il-Kunsill approva din l-inizjattiva.
- 14.1. Promozzjoni għall-Mellieħa f'Dubai (S/6/Vol VI)**
- 14.2. Is-Sindku rrefera għad-diskussjoni li kien hemm dwar dan is-sugġett fis-seduta Nru. 9 u għarraf illi kif kien miftiehem huwa, flimkien mal-Kunsillier P. Cutajar iltaqgħa mas-Sur Andrew Farrugia. Mill-istess laqgħa rriżulta li ser ikun hemm bejn sitta u seba' *stalls* għal artisti u artiġġjani mill-Mellieħa. Dawk interessati li jattendu huma l-pitturi Louis Zammit, John Vic Borg, John Sammut u l-artiġġjani Carmen Sammut (xogħol tal-biżżilla) u Anthony Bugeja (arlogġi tal-lira). Flimkien ma' dawn sa jingħata spazju għal materjal promozzjonali lill-Awtoritá Malitija tat-Turiżmu u lill-Kunsill Lokali tal-Mellieħa. Huwa qal dan it-tip ta' materjal jista' jinkiseb mill-lukandi li joperaw fil-lokalitá, illi għalkemm is-swieq tagħhom m'humieħ mil-lvant nofsani, ikunu lesti li jikkontribwixxu b'xi mod.
- 14.3. Is-Sur J. Buttigieg qal li, filwaqt li l-akkomodazzjoni għall-ħames persuni msemmija ser tithallas minnhom stess, il-Kunsill ikopri l-ispejjeż marbuta mal-biljetti tal-ajru. Huwa ppropona wkoll li persuna appuntata mill-Kunsill għandha takkumpanja lill-grupp.
- 14.4. Wara aktar diskussjoni, il-Kunsill iddeċieda li l-involvement finanzjarju tiegħu f'din l-inizjattiva m'għandux jaqbeż €4,500
- 14.5. Il-Kunsill approva l-proposta tas-Sindku.
- 15.1. Manutenzjoni fuq il-bandli ta' Ġnien il-Qiġħan (P/2/1)**
- 15.2. Il-Kunsillier P. Cutajar ġibed l-attenzjoni li ż-żewġ *cradle seats* li hemm fil-ġnien imsemmi ssaddu u qasmu l-plastik protettiv li għandhom fuq barra.
- 15.3. Ittieħdet nota sabieħ dawn jinbidlu.
- 16.1. Partecipazzjoni fil-European Week for Waste Reduction - 16-24/11/13 (T/4/6/Vol V)**
- 16.2. Il-Kunsillier D. Vella fakkar li WasteServ Malta Ltd qed tikkordina lokalment il-kampanja msemmija. L-istess WasteServ stiednet lill-Kunsilli Lokali sabieħ jieħdu sehem, filwaqt li l-aħjar inizjattiva li tittieħed ser tingħata għotja ta' €500. Komplu billi ppropona li l-Kunsill jista' jippartecipa bi programm imqassam kif ġej:
- |            |   |
|------------|---|
| 22/11/2013 | Attivitá fl-Iskola Primarja tal-Mellieħa, fejn it-tfal iġibu magħhom materjal li huwa reċiklabbli |
| 23/11/2013 | <i>Clean-up</i> minn għaqdiet volontarji fil-Mellieħa   |
| 24/11/2013 | Taħdita dwar metodi kif titnaqqas il-ġenerazzjoni tal-iskart                                      |
- 16.3. Il-Kunsill approva l-proposti mressqa.
- 17.1. Proġett tat-TENT-T (T/3/3/Vol IV)**

17.2. Il-Kunsillier E. Bartolo aċċenna għall-kontroversja li għaddejja dwar żvilupp ta' appartamenti fix-Xemxija fejn qed jiġi allegat li dan ser jaffettwa l-proġett tat-*Trans European Road Network* f'dak li jirrigwarda triq ġdida li tgħaqqad il-*bypass* ta' San Pawl il-Baħar mal-Mellieħa. Huwa staqsa dwar jekk sarux xi rappreżentazzjonijiet mill-Kunsill dwar dan.

17.3. Is-Sindku qal li huwa ndaga ma' Transport Malta fuq dan u rrizulta li għad m'hemmx pjanti dwar it-triq li tgħaqqad il-*bypass* ta' San Pawl il-Baħar u l-Mellieħa.

**18.1. Malta Olympic Committee Sports Awards (N/1/Vol II)**

18.2. Il-Viċi Sindku għarraf li n-nomina tal-Kunsill għall-*MOC Sports Awards* tressqet fil-31 ta' Ottubru 2013, għab-bażi tal-kontribut mogħti fir-rigward tal-oqsma segwenti:

- *Mellieħa Tritons Basketball Tournament*;
- *Penalty shoot out* mal-Mellieħa Football Nursery;
- 10 Km *race* fit-toroq tal-Mellieħa;
- Sparatura fl-okkażjoni ta' Jum il-Kunsill;
- *Tournament* tas-*Snooker* u l-*American Pool*;
- *Seaside Slam* fl-Għadira;
- *Hoqien* ta' proċedura sabiex il-faċilitajiet sportivi fil-Park tal-Familji jiġu estiżi għar-residenti tal-lukandi fil-lokalita`;
- Korsijiet tal-*aerobics* u żfin zumba;
- Sessjonijiet tal-*keep fit* għall-anzjani;
- Inkluzjoni ta' sports fl-Iljeli Melleħin 2013;
- Inkluzjoni ta' sports fil-*Car Free Day*;
- Inkluzjoni ta' sessjonijiet tal-għawm u *Sports Day* fl-AvventuraSajf 2013;
- Pagna tal-isports fil-magazin tal-Kunsill "Mill-Qiegha".

18.3. Il-Kunsill innota u approva l-azzjoni li ttiehdet.

**19.1. Sewqan perikoluż fi Triq tas-Salib (T/3/2/Vol X)**

19.2. Il-Viċi Sindku C. Bartolo ġibed l-attenzjoni dwar sewqan perikoluż fi Triq tas-Salib, minkejja li din hija limitata għal karregġjata waħda. Huwa ppropona li ssir *raised plateau* u *pedestrian crossing* fuqha fil-parti li tinsab bi dritt Triq il-Pellegrini.

19.3. Il-Kunsill ma qabilx mal-proposta, peress li Triq tas-Salib hija wiesgħa f'it inqas minn 5 metri, kif ukoll minħabba li *pedestrian crossing* teħtieġ l-installazzjoni tal-*belisha beacons*.

**AGĠORNAMENT**

Is-Seduta spiċċat fil-10.30pm u ġiet agġornata għal nhar l-Erbgħa 27 ta' Novembru 2013 fis-7.00pm

John Buttigieg  
Sindku

Carmel Debono  
Segretarju Eżekuttiv